



Функцыі і галоўныя задачы

Міністэрства сувязі і інфарматызацыі Рэспублікі Беларусь (далей - Мінсвязі) з'яўляецца рэспубліканскім органам дзяржаўнага кіравання і ажыццяўляе дзяржаўнае рэгуляванне і кіраванне дзейнасцю ў галіне сувязі і інфарматызацыі, каардынуе дзейнасць юрыдычных асоб, незалежна ад формаў уласнасці, і індывідуальных прадпрыемстваў у галіне сувязі і інфарматызацыі.

У сістэму Мінсвязі ўваходзіць 12 арганізацый, сярод якіх 5 камерцыйных арганізацый дзяржаўнай формы ўласнасці, 2 арганізацыі, якія фінансуюцца з бюджэту, 5 адкрытых акцыянерных таварыстваў.

У склад арганізацый (РУП «Белпошта», РУП «Белтэлекам», ААТ «Белсвязьбуд», ААТ «Белрэмбудсвязь», УА «БГАС») уваходзяць філіялы, усяго іх-23.

Філіялы РУП "Белпошта" ўключаюць 24 рэгіянальных вузла паштовай сувязі, філіялы РУП "Белтэлекам" - 32 вузла электрасувязі, у тым ліку 30 занальных.

Усяго ў сістэме Мінсвязі працуе 30 тыс. чалавек. Галоўныя задачы Мінсвязі:

- дзяржаўнае рэгуляванне, кіраванне дзейнасцю, рэалізацыя дзяржаўнай палітыкі ў сферах інфарматызацыі, лічбавага развіцця і сувязі, фарміраванне ўмоў для эфектыўнага ажыццяўлення дзейнасці і развіцця арганізацый усіх формаў уласнасці, якія ажыццяўляюць дзейнасць у названых сферах;
- каардынацыя дзейнасці юрыдычных асоб незалежна ад формаў уласнасці, індывідуальных прадпрыемстваў у сферах інфарматызацыі і сувязі ў мэтах задавальнення патрэбаў дзяржаўных органаў, юрыдычных і фізічных асоб у паслугах электрасувязі і паштовай сувязі, стварэння ўмоў для забеспячэння інфармацыйных патрэбаў дзяржаўных органаў, юрыдычных і фізічных асоб на аснове стварэння інфармацыйных сістэм і (або) сетак, якія забяспечваюць фарміраванне і апрацоўку інфармацыйных рэсурсаў і прадастаўленне карыстальнікам дакументаванай інфармацыі, а таксама павышэнне эфектыўнасці знешнеэканамічнай дзейнасці ў сферах інфарматызацыі, лічбавага развіцця і сувязі;
- арганізацыя і ажыццяўленне міжнароднага супрацоўніцтва ў сферах інфарматызацыі, лічбавага развіцця і сувязі, уключаючы ўзаемадзеянне з міжнароднымі арганізацыямі і інтэграцыйнымі аб'яднаннямі, а таксама развіццё знешнеэканамічнай дзейнасці і выкананне абавязацельстваў па міжнародных дагаворах Рэспублікі Беларусь.

У Мінсвязі створана калегія ў складзе Міністра (старшыня калегіі), яго намеснікаў, работнікаў цэнтральнага апарату Міністэрства і арганізацый. Колькасць і персанальны склад калегіі зацвярджаюцца Саветам Міністраў Рэспублікі Беларусь па прадстаўленні Міністра. Рашэнні калегіі праводзяцца ў жыццё загадамі альбо пастановамі Мінсвязі. Для разгляду важнейшых навукова-тэхнічных праблем і прапанов па асноўных кірунках развіцця сродкаў сувязі і інфармацыйных сістэм у Мінсвязі ствараецца навукова-тэхнічны савет. Персанальны склад гэтага савета і палажэнне аб ім зацвярджаюцца Міністрам.

[Аб інфармацыі, інфарматызацыі і абароне інфармацыі. Закон Рэспублікі Беларусь ад 10 лістапада 2008 г. № 455-3](#)

[Аб электрасувязі. Закон Рэспублікі Беларусь ад 19 ліпеня 2005 г. № 45-3](#)

[Аб паштовай сувязі. Закон Рэспублікі Беларусь ад 15.12.2003г. №258-3](#)

[Аб зацвярджэнні Палажэння аб Міністэрстве сувязі і інфарматызацыі Рэспублікі Беларусь і ўнясенні змяненняў у некаторыя пастановы Урада Рэспублікі Беларусь. Пастанова Савета Міністраў Рэспублікі Беларусь ад 17 сакавіка 2004 г. № 302](#)

[Аб органе дзяржаўнага кіравання ў сферы лічбавага развіцця і пытаннях інфарматызацыі. Указ Прэзідэнта Рэспублікі Беларусь 7 красавіка 2022 г. № 136](#)

Дзяржаўная праграма "Лічбавае развіццё Беларусі" на 2021 - 2025 гады. Пастанова Савета Міністраў Рэспублікі Беларусь ад 2 лютага 2021 г. № 66

Source URL: [*https://xn--b1akbcqh2a7i.xn--90ais/funkcyi-i-galounyya-zadachy*](https://xn--b1akbcqh2a7i.xn--90ais/funkcyi-i-galounyya-zadachy)